

জেজেগী গোলনা ইন্দিয়ানা লাওসপু এ এফ সি কপ ক্বালিফাইয়রদা মায়থীবা পীখে



ভিয়েট্টিয়ানি, জুন ০৩ঃ
ষ্টাইকর জেজেনা চনখিবা মশক থোন্ধুবা গোলনা ইন্দিয়ানা মফম অসিদা শাগোলশেন নুমিংতা পাঙথোকখিবা এসিয়ন ফুটবোল কনফিডারেন্সন (এ এফ সি) এসিয়ন কপকী অহানবা লেগকী ক্বালিফাইয়রদা য়ুছু লাওসপু মায়থীবা পীখে।

ইন্দিয়ানী মায় পাকপগী গোল অদু জেজেনা মেচকী অনীশুবা হাফকী মিনিট ৫৪ চপা মতমদা হেদিং তৌশি দুন্য গোল চনখি।

ইন্দিয়ানা য়ুছু ওইদুনা রিটর্ন লেগ ওইনা লাক্সিবা জুন ৭ তা গুৱাহাটিদা লাওসকা লম্বা তৌদুনা শান্নগনি।

মেচকী অহৌবদা ইন্দিয়ানা বোল পায়দুনা শান্নরকখি। মথোয়ানা ফল্ট হাফকী অয়ান্না মতমদা বোল পায়দুনা শান্নরকক্খবসু

গোল চাবদি পাক হেক্‌ঙমখিদি।

ইন্দিয়ন টিমগী ষ্টাইকর জেজেনা অয়ান্না মতমদা ওপোনেট সাইদকী মায়কৈদা চঙশিনখিবা এটেক্‌জা গোল চন্ননবা এটেক্‌ম্পশিং তৌখি। অদুবু ওপোনেট সাইদকী প্লেয়রশিংনা অঙল্লা খাজা অখিংবা পীখিবদকী গোল চনবা ঙমখিদি।

জেজেনা মেতোমতনা পুশিল্লকখিবা বোল অমা মায়োক্লখিবা লাওসকী গোল পোষ্ট তম্বা কাওশিনখিবা বোল অমা ওফসাইদ তাখিবদকী গোল ওইরম্বা য়াবদু অরেন্দুদা মাঙখি।

লিডোনা য়ুছু লাওসকী গোল পোষ্ট তম্বা খাজিনখিবা বোল অমা ফাল্লা চংখিবদকী গোল ওঙ্খোকপা ঙমদনা লৈখি। মেচ অসিগী অহানবা হাফ ফাওবদা টিম অমঙনা গোল চন্নবা ঙ্গ

দনা লৈখি।

অনীশুবা হাফতা টিম অনীমক্লা ফল্ট হাফতা শান্নখিবা অদুদকী হেয়া মতিং লৈনা মগী মগী মায়োক্লখিবা সাইদশিংদা এটেকশিং অমদি কাউটর এটেকশিং তৌদুনা শান্নখি। ইন্দিয়াসু গোল চন্নবগীদমক অঙল্লা শক্তি পুথোকুনা লাওসকী মায়কৈদা লেগ্না লৈতনা তকখংখি।

দোমেষ্টিক সিজন্দা মশক থোক্লা শান্নখিবা জেজেনা লাওসকী গোল পোষ্ট তম্বা চঙশিনখিবা তাজ্ঞাদা ইন্দিয়ানী ষ্টাইকর উদাত্তা সিংহনা মতাং চানা পীখিবা ক্রোস অমদা জেজেনা মেচকী মিনিট ৫৪ চপা মতমদা হেদিং তৌশিনখিদুনা গোল চনখি।

মথা তানা ইন্দিয়ানা অহেনবা গোলশিং চন্ননবা লাওসকী মায়কৈদা

এটেকশিং মনম মনম তৌশিনখি। লাওসসু ইন্দিয়ানী সাইদতা গোল ইক্কেলাইজ তৌনবা অকনবা শাফুদা চঙশিনখি।

মথোয়ানা ইন্দিয়ানী সাইদতা তৌখিবা কাউটর এটেকশিংদা গোল চনবা য়াবা খুদোংচাবশিং ফংগ্ৰবসু টিমমেটশিংগী মরক্তা অন্দরষ্টেদিং লৈনখিদবনা গোল চনবা ঙমখিদি।

লাওসনা গোল চন্দবা য়াদে হায়দুনা মথোয়গী টিমমেটশিংনা অমত্তা ওইবা লিচ্ছিদা ইন্দিয়ানী সাইদতা চঙশিনগ্ৰবসু গোল স্কোরর যাওখিবদনা কান্নাবা ফংখিদি। ইন্দিয়াসু অহেনবা গোল চন্নবগীদমক লাওসকী মায়কৈদা য়ান্না অন্দরষ্টেদিং লৈনা এটেকশিং তৌখি।

ইন্দিয়ানী প্লেয়রশিংনা হনবা লৈতনা য়ুছুগী মায়কৈদা এটেকশিং মনম মনম তৌগ্ৰবসু পাক হেক্‌ গোল চনবদি ঙমখিদি। ইন্দিয়ানী দিফেন্সদরবু লুচিংলিবা অর্নাব মোন্দালনা মহাকী মথৌ নিংখিনা পাঙথোকগ্ৰবসু ইন্দিয়ানী গোল স্কোরদা অহেনবা গোল হাপকপা ঙমদনা লৈখি।

মথা তানা অথুবা এটেকশিং তৌদুনা য়ুছুগী মায়কৈদা চঙশিনগ্ৰবসু গোল অমত্তা চনবা ঙমখিবদকী মেচ অদু ১-০ দা ইন্দিয়ানা মায় পাকখি।

এসিয়ন ফুটবোল কনফিডারেন্স (এ এফ সি) এসিয়ন কপকী রিটর্ন লেগকী মেচনা লাক্সিবা জুন ৭ তা ইন্দিয়ানা য়ুছু ওইদুনা গৌৱাহাটিদা ইন্দিয়া অমদি লাওস অনীনা অকনবা লম্বা তৌদুনা শান্নরগনি।

ইন্দিয়ানা গুৱাংগী মেচ মায় পাকপা ঙমখিবা অদুনা ফুল পোইন্ট লৌবা ঙমখিবগা লোয়ননা মথা তানা শান্নগদবা চেচশিংদা মায় পাক্‌নবা মিঃয়েং থমগ্ৰে।

সানিয়া মিরজা অমদি লিএন্দর পেসনা ফ্রেঞ্চ ওপনগী ফাইনেলদা শান্নরগনি

পেরিস, জুন ০৩ঃ

ইন্দিয়ানী টেনিস ষ্টাৰ সানিয়া মিরজা অমসুং লিএন্দর পেসনা মফম অসিদা চখরিবা ফ্রেঞ্চ ওপনগী মিক্স দবলসকী ঙসি শান্নখিবা সেমী ফাইনেল মেচতা মায় পাকখিদুনা ফাইনেল চঙগ্ৰে।

অন সীদেদ পেস অমদি হিঙ্গিনা তরু্কশুৰা সীদ ৰোজৰ বাসেলিন অমদি হলবাকোবাবু সেমী ফাইনেল মেচতা ৬-৩, ৩-৬, ১০-৭ তা টাই ব্ৰেকৰদা মায়থীবা পীদুনা ফাইনেল চঙখি।

অনীশুবা সীদ সানিয়া অমদি মহাকী ক্ৰেসিয়ন পাৰ্টনৰ ইবান দোদিক্কা পিয়ৰ-হগস হ'বাৰ্টস অমদি ক্ৰিষ্টিনা মলাদেনোভিকপু অতোপ্লা সেমী ফাইনেল মেচ অমদা ৪-৬, ৬-৩, ১২-১০ দা মায়থীবা পীদুনা ফাইনেল চঙখি।

ফ্রেঞ্চ ওপনগী মিক্স দবলস ফাইনেলদা লিএন্দর পেস-মাৰ্টিনা হিঙ্গিস অমদি সানিয়া মিরজা-ইবান দোদিক্কা লম্বা তৌদুনা শান্নরগনি।

অমরোমদা, সানিয়া অমদি মহাকী মিক্স দবলস পাৰ্টনৰ ইভান দোদিক্কা জ্ঞান চান অমদি মেস্ত্ৰ মিরনয়িৰু মায়থীবা পীদুনা ফ্ৰেঞ্চ ওপন টেনিস টুৰ্ণামেণ্টগী সেমী ফাইনেল চঙখি। অনীশুবা সীদ অসিনা কণ্টেণ্ট অদু টাই ব্ৰেকৰদা ৬-১, ৩-৬, ১০-৬ তা মায়থীবা পীখি।

অথোবনা শান্নখিবা অতোপ্লা মিক্স দবলসকী মেচতা পেস অমদি মাৰ্টিনা হিঙ্গিনা মঙাশুৰা সীদ ব্ৰুনো সোৱেস অমদি ইলেনা ডেসনিনাবু ৬-৪, ৬-৩ দা মায়থীবা পীখি। ইন্দো-ব্ৰিসকী জুৰা

অসিনা মেচ অদু অয়ান্না মতমদা নমহংগ্ৰা শান্নখি অমদি মথোয়গী এক্সপিয়িয়েন্সনা



অফবা মায়কৈদা চঙশিন্দুনা মথোয়গী ব্ৰাজিল-ক্ৰসিয়ন ওপোনেটপু এটেক্‌পট তৰামাথৌৱিক্তা মৱিৰক নমহংখি।

অমরোমদা, গুৱাং শান্নখিবা মেচতা সানিয়া মিরজানা মিক্স দবলসকী কাৰ্টৰ ফাইনেল চঙখিদুনা ইন্দিয়ানী অমত্তা ঙইৱৰবা চেলেঞ্জৰ ওইখিবনি। লিএন্দর পেস অমদি ৰোহন বোপান্নানা মথোয় মথোয়গী মেন'স দবলসকী লাষ্ট আইট ইনকাউণ্টৱদা মায়থীহৌদুনা ফ্ৰেঞ্চ ওপনদগী মপান থোকখি।

অনীশুবা-সীদেদ সানিয়া অমদি মহাকী ক্ৰেসিয়ন পাৰ্টনৰ ইভান মেদিক্কা ফ্ৰেঞ্চকী জুৰা এলাইজ কোনেট অমদি জেনাথান ইসেৱিকপু

৬-৭ (৬-৮), ৬-৪, ১০-৮ দা কুক্‌ ক্ৰইয়না শান্নখিবা অনীশুবা ৱাউদকী মেচ অদুনা মায়থীবা পীখি।

নুপাগী মেন'স দবলসতা তরু্কশুৰা সীদেদ ইন্দিয়ানী চেলেঞ্জৰ বোপান্না অমদি মহাকী ৰোমানিয়ানগী জুৰা ফ্লেৱিন মাৰ্চিনা অহমশুৰা সীদ ব্ৰাজিলগী দোদিক্কা অমদি মাৰ্সেলে মেলেগী মখুংতা ৪-৫, ৪-৬ তা মায়থীহৌখি।

তৰাতরু্কশুৰা সীদ পেস অমদি মহাকী পোলিশ পাৰ্টনৰ মাৰ্সিন মাটকেক্কা মঙাশুৰা সীদেদ অমেরিকান জুৰা মাইক অমদি বোব ব্ৰায়নগী মখুংতা ষ্টেট সেটতা মায়থীহৌখি। ব্ৰায়নগী মচিন মনাওনা ইন্দো-ৰোমানিয়নবু ৭-৬

(১৪-১২), ৬-৩ দা মায়থীবা পীখি।

ইন্দিয়ানী চাউথোকচনিংঙাই ওইবা অমনা সানিয়াগী মশক থোক্কা বা পাৰ্ফোমেন্সনা ওইৱি। অনীশুবা সীদ সানিয়া অমদি ক্ৰোসিয়ানগী পাৰ্টনৰ দোদিক্কা মথংগী ৱাউন্দদা চাইনিজ টাইপগী য়ুং-জান চান অমদি বোলাৱসকী ভেটৱান মেস্ত্ৰ মিরনয়িগা লম্বা তৌদুনা শান্নগনি।

লিএন্দর অমদি মাৰ্টিনা হিঙ্গিস অনীসু মিক্স দবলসকী কাৰ্টে ফাইনেল চঙখি। ইন্দ্ৰো-ব্ৰিস অসিনা মথংগী ৱাউন্দদা মঙাশুৰা সীদ ব্ৰুনো সোৱেস অমদি ইলেনা ডেলনিগা লম্বা তৌদুনা শান্ননবা থোঙফম শেমখিবনি।

অৰ্জেন্টিনানা ফিফা ৱেল্কিংদা খ্বাইগী মকোক্তা লৈখে, ইন্দিয়ানা মফম অমা কুমথরক্লগা ১৬৩ শুবদা লৈখে

জুৰিক, জুন ০৩ঃ অৰ্জেন্টিনানা বেলজিয়ম অমসুং কলম্বিয়াদকী মাঙজিল থানা চংখিদুনা ফিফাগী ৱেল্কিংদা খ্বাইগী মকোক্তা লৈখে।

য়ুনাইটেড ষ্টেটতা সেণ্টিনৰি কোপা অমেরিকানা ইৱাই নুমিঙগী হৌগদৌৰিবা অসিগী মাঙওইননা থোৱকখিবা ফিফাগী ৱেল্কিং অসিদা চিলিনা মঙাশুৰা পোজিশন্দা লৈখি। ব্ৰাজিলনা তৱেংগুৰা অমসুং উৰুগ্বেনা মাপনশুৰা মফমদা লৈখি।

সেণ্টিনৰি কোপা অমেরিকাদা শৰুক য়াৱিবা অৰ্জেন্টিনাগী লিওনেল মেসি, সৰ্গিও অণ্ডইৱো অমদি গোঞ্জালো হিগুয়াননা ইভেণ্ট অসিদা মায় পাক্কা মথৌ পাঙথোকুনা অৰ্জেন্টিনাবু অৰাংবা খাজা পুখংলক্কনি হায়বগী খাজবা লৈনৱি।

ফিফাগী থোৱকখিবা ৱেল্কিং অসিগা ইৱাইননা লাক্সিবা জুন ১০ দগী য়ুৱো ২০১৬ সু পাঙথোক্লবা শেষ শাদুনা লৈৱি। ফিফা ৱেল্কিং অসিদা জৰ্মিনা মঙাশুৰা ৱেল্কতা লৈগ্ৰে অদুগা টাইল হলদৰ স্পেননা তরু্কশুৰা মফমদা লৈখি।

খৃষ্টিয়ানো ৰোনাল্ডোগী লৈবাক পোৰ্টুগালনা ৮ শুৰা মফমদা অমদি দাগ



হোৰ্স ওষ্টিয়ানা তৰা শুৰা মফমদা লৈখি। ওষ্টিয়ানা হান্না তৰাশুৰা মফমদা লৈৱম্বা ইংলেণ্ডবু মথাদা ইছৱল্লগা তৰাশুৰা ৱেল্কতা লৈখিবনি। অদুগা ইংলেণ্ডনা তৰামাথৌইশুৰা পোজিশন্দা লৈখি।

ফিফা ৱেল্কিংদা অমদগী তৰা ফাওবদা

মথং মনাও নাইনা লৈৱিবশিংদি অহানবদা অৰ্জেন্টিনা, অনীশুবদা বেলজিয়ম, অহমশুৰদা কলম্বিয়া, মৱিশুৰদা জৰ্মনি, মঙাশুৰদা চিলি, তরু্কশুৰদা স্পেন, তৱেংগুৰদা ব্ৰাজিল, নিপানশুৰদা পোৰ্টুগাল, মাপনশুৰদা উৰুগ্বে অমসুং তৰাশুৰদা

ওষ্টিয়াননি। ফিফাগী নৌনা থোকখিবা ৱেল্কিং অসিদা ইন্দিয়ানা হান্না লৈৱম্বা মফমদগী মফম অমা কুমথরগা ১৬৩ শুৰা ৱেল্কতা লৈখি। অদুগা এসিয়ানগী ওইনা ইন্দিয়ানা হৌজিক ২৯ শুৰা পোজিশন্দা লৈগ্ৰে।

মেন’স এসিয়ন চেম্পিয়ন্স ট্ৰোফি পাঙথোক্লগনি

কৌলা লম্পুৰ, জুন ০৩ঃ
চহী অনী শান্দনা লৈক্ৰৱৰা মত্তং মালেসিয়ানা য়ুছু ওইদুনা মসিগী কৌ টানদা লাক্সিবা ওক্টোবৰ ২০ দকী ৩০ ফাওৰা মৱিশুৰা মেন'স এসিয়ন চেম্পিয়ন্স ট্ৰোফি পাঙথোক্লগনি হয়না এসিয়ন হোফি ফেল্ডৱেসন (এ এচ এফ) না য়ুমশকৈশ নুমীংতা লাউথোকগ্ৰে।

এসিয়াদা লৈৱিবা লৈবাকশিংনা হোফি মশান্নবু থাক ৱাংনা শান্ননবা পাং দমদা কুমজা ২০১১ দগী পাঙথোকপা হৌৱকখিবা এসিয়ন চেম্পিয়ন্স ট্ৰোফি হৌজিক ফাওবদা অহমলক পাঙথোকগ্ৰে। ট্ৰোফি অসি অৱাইবা ওইনা কুমজা ২০১৩ দা পাঙথোকখি। লোয়ননা কুমজা ২০১৪ অমদি ২০১৫ দা টুৰ্নামেণ্ট অসি পাঙথোকখিদি।

ৱিও ওলেম্পিক গেমস পাঙথোকগ্ৰবা মত্তং থা অনী লৈৱগা পাঙথোকদৌৰিবা মেন'স এসিয়ন চেম্পিয়ন্স ট্ৰোফি ২০১৬ অসিদা এসিয়ানগী লৈবাক তরু্ক ইন্দিয়া, সাউথ কোৱিয়া, জপান, চিনা, পাকিস্তান অমদি য়ুছু মালেসিয়ানা শৰুক য়াগনি। হৌখিবা মেন'স এসিয়ন চেম্পিয়ন্স ট্ৰোফি অনীৱক্তা চেম্পিয়ন ওইশুৰা অমদি হৌজিক টাইটল হোল্ডৰ ওইৱিবা পাকিস্তান্না শৰুক য়াৱিবা লৈবাক মঙানা অকনবা লম্বা তৌদুনা টাইলগীদমক হিদ্দাৱগনি।



এসিয়ন হোফি ফেদৱেসন (এ এচ এফ) না থোকখিবা চেৱোলদা হায়, মালেসিয়ানগী পাহাং ষ্টেটকী কৌণ্টান্দা মেন'স এসিয়ন চেম্পিয়ন্স ট্ৰোফি ২০১৬ য়ুছু ওইনবগী থৌৱম অমা য়ুমশকৈশা নুমীংতা এসিয়ন হোফি ফেদৱেসন (এ এচ এফ) গী প্ৰসিডেণ্ট এচ আৰ এচ প্ৰিন্স অদুল্লাহ অহমদ শাহ অমদি মালেসিয়ান হোফি কনফেদৱেসনগী প্ৰসিডেণ্ট দাটো' শ্ৰী সুবাহনা কমল

অনীনা খুংয়েক পীনদুনা য়ুছু ওইবগী অয়াবা পীনখি।

হৌখিবা এসিয়ন চেম্পিয়ন্স ট্ৰোফিদা পাকিস্তান্না খ্বাইদগী মায় পাকপা টিম ওইদুনা এসিয়ন চেম্পিয়ন্স ট্ৰোফিদা অনীৱক গোন্ড অমদি সিলভৰ মেদল অমা লৌখি। চহী অসিগী য়ুছু ওইৱিবা মালেসিয়ানা হৌখিবা এদিসনশিং কুমজা ২০১১, ২০১২ অমদি কুমজা ২০১৩ দা ব্ৰোঞ্জ মেদল লৌখি। ইন্দিয়ানা অমূৱক পেদিয়েগী

টোপতা লৈখি।

এসিয়ন চেম্পিয়ন্স ট্ৰোফি ২০১৬ অসি ৱাউন্দ ৱোৱিন ফোমেটতা টিম খুদিংমক্লা অমগা অমগা মায়োক্লদুনা শান্নগনি। ৱাউন্দ ৱোৱিন ফেজদকী টোপ টিম মৱিনা সেমী ফাইনেলগীদমক খুন্ম্যাং চাউশিনগনি অমগা ফাইনেল পাঙথোক্কনি। পূলদা মঙাশুৰা অমদি তরু্কশুৰা ৱেল্কতা লৈবা টিমনা প্লে ওফ্‌ শান্দুনা মঙাশুৰা মফমগীদমক কনগনি।

পেলেনা ফংখিবা ট্ৰোফি য়াওনা মহাকী পুন্সিগী নীংশিংনিংঙাই ওইৱৰা পোৎলমশিং মথংগী চয়োলদা ওক্সন লাউগদৌৱি



লন্দন, জুন ০৩ঃ
ফুটবোলগী মিংথৌনি হায়নৱিবা ব্ৰাজিলগী লেজেন্দ পেলেনা মহাক্লা ফংখিবা ট্ৰোফি, শান্নখিবা বোল অমদি উপখিবা বুট য়াওনা মহাকী পুন্সিগী নীংশিংনিংঙাই ওইৱৰা পোৎলম ২,০০০ ৰোম মথংগী চয়োলদা ওক্সন লাউগদৌৱি।

শান্নবগী পুৱাৱীদা খ্বাইদগী চাউবা ওক্সন ওইগনি হায়না লৌনৱিবা অসিদা অপুনবা য়ু এস দোব্লৰ মিক্সিয়ন ৪.৩ গী শেনফম ওইগনি হায়না পানৱি। হায়ৱিবা শেনফম অসিগী মনুংদা পাউন্দ ৪১০,০০০

ৰোম পেলেনা ফংলবা য়াই হায়না পানৱিবা অসিদা ফুটবোল্লৰ অসিনা ৱৰ্ল্ড কপতা মায় পাক্কা মথৌ পাঙথোকখিবা অদুবু শক্‌গুৰা ওইনা পীখিবা জুলেস ৱিমেট ট্ৰোফিকী ৱোপ্লক্কা অমসু ওক্সন তৌগদবা পোৎলমশিংগী মনুংদা য়াওৱি। ফিফা ৱৰ্ল্ড কপকী ৱিৱৰ মেদল অহম্লক ফংবা ঙমগ্ৰবা শান্নৱোয় অসি পেলৈ মথন্তুনা ওইৱি। মহাক্লা ফংখিবা মেদলশিং অদু ওক্সন তৌবদা পাউন্দ ১৪০,০০০ ৰোম ফংগনি হায়না পাৱি। মসিদসু নঙনা পেলেনা মহাকী কেৱিৱয়গী ১০০০ শুৰা

গোল চনখিবা বোল অদু ওক্সন তৌবদা পাউন্দ ৪২,০০০ ৰোম ফংলবা য়াই হায়ৱি। মহাক্লা কুমজা ১৯৮১ দা নমখিবা ফিফা ইক্লেপ টু ভিক্টোৰি'দা তোংখিবা খোঙউপ জুৰা অমা, মহাকী পাসপোৰ্টশিং অমদি টুপি অমসু ওক্সন তৌগদৌৱিবা অসিদা য়াওৱি।

কুমজা ২০১২ গী লন্দন ওলেম্পিক্ততা পেলেনা য়েংনবা ককখিবা টিকেট অমদি মহাকী মমিং থাৰা বিয়ৰ মগপু মথংখিংনা পাউন্দ ৪৯০ অমদি পাউন্দ ৫৬০ ফাওবগী মনুংদা ওক্সন তৌদুনা শেনয়াম

পায়দবা মীওইশিংনা লৈবা ঙম্বগী খুদোংচাবা লৈৱি। ওক্সন অসি লাক্সিবা জুন ৭, ৮ অমদি ৯ দা লোচ এঞ্জেলিসতা বেজ তৌবা জুলিয়ন ওক্সননা পাঙথোক্কনি। হৃদক্কা মশাগী নিঙজোলদা অনাবা লৈবদগী ওপৱেসন তৌখিবা পেলেনা লন্দনদা জনেৰিষ্টশিংগী মমাঙদা মহাকী ওক্সন লাউবগী ৰাফম অদু ফোঙদোকখি।

মহাকী ওক্সন অদুদকী ফংলকপা শেনফম খৱদি পেলেনা মহাকী থৱায়গা য়ান্না নক্ৰৈ হায়খিবা ব্ৰাজিলগী খ্বাইদগী চাউবা অঙাংশিংগী হোম্পিটাল পেকউসনো প্ৰিন্সাইপতা মতেং পীগনি।

পেলেনা হায়, মহাক্লা মহাকী ইমুং-মনুং, মহাকী মৰুপ মপাংশিং অমদি ব্ৰাজিলদা লৈবা হোম্পিটালগী মতেং পাংবগী ৰাখল্লোন চেবাবা মীওই কয়গা ৰাৱী শান্দুনা লায়ৱবা মীওইশিংগীদমক মতেং পান্‌নবা ৰাৱী শান্নৱো। মৱম অদুনা ওক্সন তৌনবগী ফীৰেপ অসি লৌৱকখিবনি হায়না ফোঙদোকখি।

মহাকী নীংশিংনিংঙাই ওইৱৰা তাঙলবা পোৎলমশিং অদু ওক্সন তৌদুনা মীয়ামদা য়েথোকগ্ৰবসু মহাকী থম্বোয়দদি মতম চুগ্গাদা পোৎলমশিং অদু লেঙদনা লৈগনি হায়না ফোঙদোকখি। মশাগী চহী ৭৫ শুৰদা পেলেনা ইণ্টৰনেশনেল ওলেম্পিক কমিটি (আইওসি) না কুমজা ১৯৯৯ দা এথলেট ওফ দ সেশ্বুৱিগী মিংথোল পীদুনা ঈকাই খুন্মি। পেলেনা মহাকী পুন্সিদা অপুনবা চেচ ১,৩৬৩ শান্নখিবদা গোল ১,২৮১ চনখি। অদুগা কুমজা ১৯৫৭ তগী ১৯৭১ ফাওবদা ব্ৰাজিলগীদমক মেচ ৯১ শান্নখি।

BYs

BUILD YOUR SUCCESS (BYS)
ঠা মৈচ ৩৩৩ Palace Compound (Macha Leima School) # 9863284750/ 9856088990



6th Rank
HSLC Exam
2016
SPEAKS..

LUCKYSON NINGTHOUJAM

THE FIRST POSITION HOLDER AMONG OUTSIDE-IMPHAL SCHOOLS IN HSLC EXAM 2016

SUBJECT TOPPER SOCIAL SCIENCE 98 OUT OF 100

I call it God's grace when I got the 6th Position in HSLC exam 2016. My heartfelt gratitude goes to my family and well-wishers. To me, God is so kind for allowing me to find BYS and its hostel where I am blessed with outstanding faculty and the most academic atmosphere during my Foundation and Revision courses. I feel BYS is not only the best and the most trusted centre but also a dream come true for any student.

Luckyson Ningthoujam

ADMISSION OPEN FOR CLASS X (BOSEM) FOUNDATION COURSE
(including **OPTIONAL** - Computer Sc./Home Sc./HM) starting on **JUNE 13, 2016.**

SACRED HEART HR.SECONDARY SCHOOL
POROMPAT, OPPOSITE DDK, IMPHAL
Recognised by BOSEM & COHSEM

৳সফল৳
ADMISSION OPEN
FOR CLASS XI SCIENCE 2016-17

৳সফল৳

Last Date of submission of Admission form:
10/06/2016

Date of Counselling:
15/06/2016

SPECIAL FACILITIES:-

- 1. Free Admission & free Tuition Fee for 80% and above in HSLCE or 10.0 CGPA in AISSE.**
- 2. Free Admission for 75% and above.**
- 3. Direct Admission for 60% and above.**
- 4. Well experienced teachers.**
- 5. Best infrastructure with Smart class and well equipped library facility.**
- 6. Separate Hostels for Boys & Girls.**

HL-P/87674 & 5 Jun